

8 ⁸Καὶ εἶπεν κύριος πρὸς Μωυσῆν καὶ Ααρων λέγων ⁹Καὶ ἐὰν
 9 λαλήσῃ πρὸς ὑμᾶς Φαραω λέγων Δότε ἡμῖν σημεῖον ἢ τέρας,
 καὶ ἐρεῖς Ααρων τῷ ἀδελφῷ σου Λαβὲ τὴν ράβδον καὶ ῥῖψον
 αὐτὴν ἐπὶ τὴν γῆν ἐναντίον Φαραω καὶ ἐναντίον τῶν θεραπόντων
 10 αὐτοῦ, καὶ ἔσται δράκων. ¹⁰εἰσῆλθεν δὲ Μωυσῆς καὶ Ααρων ἐναν-
 τίον Φαραω καὶ τῶν θεραπόντων αὐτοῦ καὶ ἐποίησαν οὕτως,
 καθάπερ ἐνετείλατο αὐτοῖς κύριος· καὶ ἔρριψεν Ααρων τὴν ρά-
 βδον ἐναντίον Φαραω καὶ ἐναντίον τῶν θεραπόντων αὐτοῦ, καὶ
 11 ἐγένετο δράκων. ¹¹συνεκάλεσεν δὲ Φαραω τοὺς σοφιστὰς Αἴγυ-
 πτου καὶ τοὺς φαρμακούς, καὶ ἐποίησαν καὶ οἱ ἐπαοιδοὶ τῶν Αἴγυ-
 12 πτίων ταῖς φαρμακείαις αὐτῶν ὠσαύτως. ¹²καὶ ἔρριψαν ἔκαστος
 τὴν ράβδον αὐτοῦ, καὶ ἐγένοντο δράκοντες· καὶ κατέπιεν ἡ ρά-
 13 βδος ἡ Ααρων τὰς ἐκείνων ράβδους. ¹³καὶ κατίσχυσεν ἡ καρδία
 Φαραω, καὶ οὐκ εἰσήκουσεν αὐτῶν, καθάπερ ἐλάλησεν αὐτοῖς κύριος.
 14 ¹⁴Εἶπεν δὲ κύριος πρὸς Μωυσῆν Βεβάρηται ἡ καρδία Φαραω
 15 τοῦ μὴ ἐξαποστεῖλαι τὸν λαόν. ¹⁵βάδισον πρὸς Φαραω τὸ πρώι·
 ἰδοὺ αὐτὸς ἐκπορεύεται ἐπὶ τὸ ὕδωρ, καὶ στήσῃ συναντῶν αὐτῷ
 ἐπὶ τὸ χεῖλος τοῦ ποταμοῦ καὶ τὴν ράβδον τὴν στραφεῖσαν εἰς
 16 ὄφιν λήμψῃ ἐν τῇ χειρὶ σου. ¹⁶καὶ ἐρεῖς πρὸς αὐτόν Κύριος ὁ
 θεὸς τῶν Εβραίων ἀπέσταλκέν με πρὸς σὲ λέγων Ἐξαπόστειλον
 τὸν λαόν μου, ἵνα μοι λατρεύσῃ ἐν τῇ ἐρήμῳ· καὶ ἰδοὺ οὐκ εἰσή-
 17 κουσας ἔως τούτου. ¹⁷τάδε λέγει κύριος Ἐν τούτῳ γνώσῃ ὅτι
 ἐγὼ κύριος· ἰδοὺ ἐγὼ τύπτω τῇ ράβδῳ τῇ ἐν τῇ χειρὶ μου ἐπὶ
 18 τὸ ὕδωρ τὸ ἐν τῷ ποταμῷ, καὶ μεταβαλεῖ εἰς αἷμα. ¹⁸καὶ οἱ
 ἰχθύες οἱ ἐν τῷ ποταμῷ τελευτήσουσιν, καὶ ἐποζέσει ὁ ποταμός,
 καὶ οὐ δυνήσονται οἱ Αἴγυπτοι πιεῖν ὕδωρ ἀπὸ τοῦ ποταμοῦ.
 19 ¹⁹εἶπεν δὲ κύριος πρὸς Μωυσῆν Εἰπὸν Ααρων τῷ ἀδελφῷ σου
 Λαβὲ τὴν ράβδον σου καὶ ἐκτείνον τὴν χεῖρά σου ἐπὶ τὰ ὕδατα
 Αἴγυπτου καὶ ἐπὶ τοὺς ποταμοὺς αὐτῶν καὶ ἐπὶ τὰς διώρυγας αὐ-
 τῶν καὶ ἐπὶ τὰ ἔλη αὐτῶν καὶ ἐπὶ πᾶν συνεστηκός ὕδωρ αὐτῶν,
 καὶ ἔσται αἷμα. καὶ ἐγένετο αἷμα ἐν πάσῃ τῇ Αἴγυπτου ἐν τε τοῖς
 20 ξύλοις καὶ ἐν τοῖς λίθοις. ²⁰καὶ ἐποίησαν οὕτως Μωυσῆς καὶ Αα-
 ρων, καθάπερ ἐνετείλατο αὐτοῖς κύριος· καὶ ἐπάρας τῇ ράβδῳ αὐ-
 τοῦ ἐπάταξεν τὸ ὕδωρ τὸ ἐν τῷ ποταμῷ ἐναντίον Φαραω καὶ
 ἐναντίον τῶν θεραπόντων αὐτοῦ καὶ μετέβαλεν πᾶν τὸ ὕδωρ τὸ
 21 ἐν τῷ ποταμῷ εἰς αἷμα. ²¹καὶ οἱ ιχθύες οἱ ἐν τῷ ποταμῷ ἐτε-
 λεύτησαν, καὶ ἐπώζεσεν ὁ ποταμός, καὶ οὐκ ἤδυναντο οἱ Αἴγυ-
 πτοι πιεῖν ὕδωρ ἐκ τοῦ ποταμοῦ, καὶ ἦν τὸ αἷμα ἐν πάσῃ τῇ

9 αυτην > B† || 12 ερριψεν A | αυτου] -των B† || 13 ελαλ.] ενετει-
 λατο B† || 14 ειπεν δε] και ειπεν A || 15 στηση] εση B || 19 σου 20] +
 εν τη χειρι σου B | σου 30 > A | αιγυπτου 10] του ποταμου A† | αιγυπτου
 20] -πτω A || 20 επαρας] + ααρων Ae | την ραβδον A